


ایک غیر مسلم فلسفی کے قلم سے

اسلام کے پیغمبر



راما کرشنا راؤ

انخالد پرنٹنگ ایجنسی سول لائن فیصل آباد

بِسْمِ اللَّهِ الرَّحْمَنِ الرَّحِيمِ

مسلم مؤرخین کے مطابق (حضرت) محمد (صلی اللہ علیہ وسلم) کی ولادت ریگ زاہر عرب میں ۲۰ اپریل ۵۷۱ء کو ہوئی۔ محمد کے معنی ہیں 'نہایت تعریف کیا گیا'۔ میرے نزدیک آپ تمام فرزندان عرب میں سب سے زیادہ عالم دماغ انسان ہیں۔ اس دشوار گزار لالہ رنگ ریگستان میں اپنے سے پہلے اور بعد میں جنم لینے والے تمام دانشوروں اور فرمانرواؤں کے بالمقابل آپ کی ذات سب سے زیادہ وقیع اور اہم ہے۔

جب آپ کا ظہور ہوا تو عرب ایک ریگستان کے سوا کچھ بھی نہیں تھا۔ اسی بے آب گیاه اور تہی دامن ریگستان میں (حضرت) محمد کی زبردست روحانی طاقت نے ایک نئی زندگی کی تعمیر کی۔ ایک نئی زندگی، ایک نئی تہذیب، ایک نئی ثقافت، ایک نئی مملکت جس کی سرحدیں مراقش سے جزائر ہند تک پھیلی ہوئی تھیں اور جس نے تین براعظموں — ایشیا، افریقہ اور یورپ کے اندر فکر اور طرز زندگی کو متاثر کیا۔

جب میں نے پیغمبر اسلام محمد (صلی اللہ علیہ وسلم) کے بارے میں لکھنے کے متعلق سوچا تو میں قدرے متذبذب میں تھا کیونکہ ہر ایک ایسے مذہب کے بارے میں قلم اٹھانا تھا جس کا میں پیرو نہیں ہوں۔ یہ ایک نازک معاملہ ہے کیونکہ دنیا میں مختلف مذاہب سے وابستگی رکھنے والے افراد پائے جاتے ہیں اور ایک ہی مذہب کے ماننے والے بھی مختلف فرقوں اور مسلکوں میں بٹے ہوئے ہوتے ہیں

اگرچہ کبھی کبھی یہ دعویٰ کیا جاتا ہے کہ مذہب خالصہ ایک ذاتی معاملہ ہے تاہم اس حقیقت سے بھی انکار نہیں کیا جاسکتا کہ مذہب میں عیاں اور نہاں کائنات پر محیط ہونے کا رجحان پایا جاتا ہے۔ یہ کبھی کبھی اور کسی دیکھی طرح ہمارے قلب و روح اور ذہن کے شعوری، تحت الشعوری اور لاشعوری، قیاسی اور واقعی گوشوں میں ایک جوئے آہستہ خرام کی طرح سرپن کر جاتا ہے۔ یہ مسئلہ اس وقت اپنی انتہائی اہمیت کو پہنچ جاتا ہے جب ہم اس یقین سے دوچار ہوتے ہیں کہ ہمارا ماضی، حال اور مستقبل ایک نازک حریری دھاگے سے لٹکا ہوا ہے۔ اگر ہم زیادہ حساس واقع ہوئے ہیں تو ہم محسوس کرتے ہیں کہ اس کام کرنا نقل ہمیشہ ایک شدید قسم کے تناؤ کی حالت میں پایا جاتا ہے۔ لہذا کسی دوسرے مذہب کے متعلق کم سے کم لب کشائی کرنا ہی بہتر معلوم ہوتا ہے۔ یہ ایں صورت ہمارے مذاہب کا ہمارے دلوں کے نہاں خانوں میں رد و پوش رہنا اور ہمارا مہر بہ لب ہونا ہی مناسب ہے۔

لیکن اس مسئلہ کا ایک دوسرا پہلو بھی ہے۔ انسان ایک سماجی مخلوق ہے۔ ہماری زندگی خواہی خواہی، بالواسطہ یا بلاواسطہ دوسرے بے شمار افراد سے وابستہ ہے۔ ہم ایک ہی زہن سے حاصل ہونے والی غذا کھاتے ہیں، ایک ہی چشمے کا پانی پیتے ہیں اور ایک ہی ماحول کی ہوا میں سانس لیتے ہیں۔ اپنے نظریات پر سختی سے کاربند رہتے ہوئے بھی اگر ہم کسی اور مقصد سے نہیں صرف اپنے ماحول سے بہتر مطابقت پیدا کرنے کی خاطر ہی ایک حد تک اپنے ہمسایوں کے انداز فکر اور سرچشمہ عمل کو جاننے کی کوشش کریں تو یہ بات ہمارے لیے مفید ہوگی۔ اس نقطہ نگاہ سے مناسب ہوگا کہ ہم دنیا کے تمام مذاہب کے متعلق معلومات حاصل کرنے کی کوشش کریں تاکہ ہم اپنے قریب اور دور کے پڑوسیوں کو اچھی طرح سمجھ سکیں اور ایک دوسرے کے تعلق سے معلومات میں اضافہ ہو سکے۔

مزید برآں ہمارے خیالات و حقیقت اتنے غمگین و پرآئندہ نہیں ہوتے جتنا کہ بظاہر نظر آتے ہیں۔ فی الحقیقت یہ عظیم مذاہب اور زندہ جاوید عقائد کی شکل میں مربوط و مترکز ہو کر اس کرۂ ارض پر آباد لاتعداد انسانوں کی راہ نمائی کرنے اور ان میں جذبہ عمل بیدار کرنے کا فریضہ انجام دیتے ہیں۔ اگر ہمارا نصب العین ایک آفاقی شہری بننا ہے تو ایک طرح سے ہمارا یہ فریضہ ہو جاتا ہے کہ ہم دنیا کے ان عظیم مذاہب اور فلسفہ ہائے حیات سے واقفیت حاصل کرنے کے بساط بھر کوشش کریں جنہوں نے انسانی ذہنوں پر حکمرانی کی ہے۔

ان تہمدی کلمات کے باوجود مذہب کی جولانگاہ جہاں اکثر جذباتیت اور عقلیت کے

درمیان آویزش پائی جاتی ہے اتنی پرخطر ہے کہ ذہن پر ان سادہ لوحوں کا خیال طاری رہتا ہے جو اس مقام سے بھی آگے پرواز کرنے سے نہیں چوکتے۔ جہاں فرشتوں کے بھی پر جلتے ہیں۔ یہ مسئلہ ایک دوسرے پہلو سے بھی پیچیدہ ہے میری تحریر کا موضوع ایک ایسے مذہب کے اصول و مبادی ہیں جو خود بھی تاریخی حقیقت رکھتا ہے اور جس کے پیغمبر (حضرت) محمد (صلی اللہ علیہ وسلم) بھی تاریخی شخصیت کے مالک ہیں۔ سر ولیم مورگن جیسا متعصب نقاد بھی قرآن کے بارے میں کہتا ہے ”غالباً دنیا میں کوئی دوسری ایسی کتاب نہیں جو بارہ (اب پندرہ) صدیوں سے اتنے صحت من کے ساتھ باقی ہو“ میں اس پر یہ اضافہ کرنا چاہتا ہوں کہ پیغمبر اسلام (حضرت) محمد خود ایک ایسی تاریخی شخصیت کے مالک ہیں کہ جن کی زندگی کا ہر واقعہ انتہائی احتیاط کے ساتھ قلمبند کیا گیا ہے اور اس کے متعلق ادنیٰ ترین جزئیات بھی ہمیشہ ہمیشہ کے لیے محفوظ کر لی گئی ہیں۔ آپ کی حیات اور کارنامے سرسبز راز نہیں ہیں اور ہمیں آپ کے بارے میں مستند اور صحیح معلومات حاصل کرنے کے لیے کسی خاص جستجو اور کوشش کی ضرورت نہیں۔

میراکام اس لیے اور بھی آسان ہو گیا کہ اب غالباً وہ وقت گزر چکا ہے کہ جب اسلام کو اس کے ناقدین نے سیاسی اور دیگر وجوہات کی بنا پر غلط رنگ میں پیش کیا تھا۔ پروفیسر بیون گیمبرج کی تاریخ عہد وسطیٰ میں لکھتا ہے ”انیسویں صدی کے آغاز سے قبل محمدؐ اور اسلام کے بارے میں جو واقعات شائع ہوئے ہیں آج ان کی حقیقت ادنیٰ انجیوہ کاریوں سے زیادہ نہیں ہے“ میرے لیے یہ مقدار لکھنے کا مسئلہ یوں سہل ہو گیا کہ آج ہمیں اس قسم کی مسخ شدہ تاریخی حقائق پر انحصار نہیں کرنا پڑتا اور اسلام سے متعلق گمراہ کن حقائق کی نشاندہی کرنے میں ہمارا وقت ضائع نہیں ہوتا۔

مثلاً اسلام کی بزور شمشیر اشاعت کا نظریہ اب کسی بھی قابل ذکر حلقہ میں سننے کو نہیں ملتا۔ اب اسلام کا یہ اصول کہ دین میں جبر نہیں ہے ایک معروف حقیقت ہے مشہور زمانہ مورخ گبن کہتا ہے ”مسلمانوں کے ساتھ یہ تکلیف دہ اصول زبردستی متعلق کر دیا گیا ہے کہ ان پر دوسرے مذاہب کو بیخ و بن سے اٹھا کر پھینکتے کافر بیضہ عائد ہوتا ہے“ متذکرہ بالا ممتاز مورخ کی رائے میں یہ جاہلانہ اور متعصبانہ الزام قرآن مسلمان فاتحین کی تاریخ اور مسیحی طریقہ عبادت کے سلسلہ میں ان کی عوامی اور قانونی رواداری کی روشنی میں باطل قرار پاتا ہے۔ (حضرت) محمد (صلی اللہ علیہ وسلم) کو اپنی زندگی میں حاصل ہونے والی عظیم ترین کامیابی خالصہ اخلاقی قوت کا ثمرہ تھی شمشیر زنی کا نہیں

وہ عرب جو اتنی معمولی سی وجہ اشتعال پر کہ ایک قبیلے کے مہمان کا اونٹ غلطی سے دوسرے قبیلے کی چراگاہ میں داخل ہو گیا چالیس سال تک لڑ سکتے تھے اور اس وقت مصر دف جنگ رہ سکتے تھے جب تک کہ ستر ہزار انسانی جانیں ضائع نہیں ہو گئیں اور دونوں قبیلوں کے صفوہ ہستی سے مٹ جانے کا خطرہ پیدا نہیں ہو گیا ان ہی خوشخوار عربوں کو پیغمبر اسلامؐ نے اس حد تک غبیضہ نفس اور ضابطہ بندی سکھائی کہ وہ میدان جنگ میں بھی نماز ادا کرتے تھے۔

جب مصالحت کی تمام کوششیں ناکام ہو گئیں اور جب ایسے حالات پیدا ہو گئے کہ آپؐ کو محض اپنے دفاع کی خاطر تلوار اٹھانی پڑی تو پیغمبر اسلامؐ نے جنگ کی حکمت عملی کو ہی بکسر بدل ڈالا۔ آپؐ کی حیات میں ہونے والی تمام جنگوں میں، جبکہ پورا جزیرہ نمائے عرب آپؐ کے زیرِ نگیں آگیا، ہلاک ہونے والوں کی تعداد چند سو سے زیادہ نہیں ہے۔ آپؐ نے وحشی عربوں کو جنگ کی رستخیز میں اللہ رب العالمین کی فردا فردا نہیں اجتماعی طور پر عبادت کمرنا سکھایا۔ جب بھی نماز کا وقت آتا تھا۔۔۔ اور یہ وقت ہر روز پانچ مرتبہ آتا تھا۔۔۔ تو باجماعت نماز نہ صرف یہ کہ ترک نہیں کی جاتی تھی بلکہ ملوثی بھی نہیں ہو سکتی تھی۔ ایک گروہ اپنے رب کے حضور میں سربسجدہ ہوتا تھا اور دوسرا گروہ زمین سے مصروفِ پیکار رہتا تھا۔ جب پہلا گروہ نماز سے فارغ ہو جاتا تو دوسرا گروہ نماز میں مشغول ہو جاتا اور پہلا گروہ محاذ جنگ سنبھال لیتا تھا۔

آپؐ کے عالمگیر اخوت اور انسانی مساوات کے پیغام نے انسانیت کی فلاح و بہبود اور تعمید و ترقی میں نمایاں کردار ادا کیا ہے۔ تمام بڑے مذاہب نے ان اصولوں کی تعلیم دی ہے لیکن پیغمبرِ سنہ نے ان پر عمل کر کے دکھایا۔ اس کی اہمیت غالباً کچھ عرصہ بعد تب محسوس کی جائے گی جب بین الاقوامی

نعمت پر بیدار ہوگا، نسلی تعصبات ختم ہو جائیں گے اور ایک عالمگیر انسانی برادری کا تصور وجود میں آئے گا۔

سروجنی رائے و اسلام کے اس پہلو پر روشنی ڈالتے ہوئے کہتی ہیں "اسلام پہلا مذہب ہے جس نے نہ صرف جمہوریت کی تعلیم دی، بلکہ اس پر عمل کر کے دکھایا۔ جب مسجد کے مینار سے اذان کی آواز بلند ہوتی ہے اور نمازی مسجد میں جمع ہوتے ہیں تو دن میں پانچ مرتبہ اسلامی جمہوریت کا منظر نظر کے سامنے ہوتا ہے کیونکہ اس وقت شاہ و گدا پہلو پر پہلو سجود ریز ہوتے ہیں اور اقرار کرتے ہیں کہ اللہ ہی سب سے بڑا ہے۔" یہ عظیم ہندوستانی شاعرہ مزید لکھتی ہیں "اسلام کی اس ناقابل تقسیم وحدت سے ہم نے زیادہ متاثر ہوئی ہوں جو انسانوں کو غیر محسوس طور پر ایک دوسرے کا بھائی بنا دیتی ہے۔ اگر آپ لندن میں مصر، الجزائر، ہندوستان یا ترکی کے رہنے والے مسلمانوں سے ملیں تو آپ محسوس کریں گے کہ ان کے نزدیک یہ چیز کوئی اہمیت نہیں رکھتی کہ ان میں سے کس کا تعلق مصر کی سرزمین سے ہے اور ہندوستان کس کا وطن ہے۔"

مہاتما گاندھی اپنے سفر طرز میں رقمطراز ہیں "یہ کہا جاتا ہے کہ اہل یورپ، جنوبی افریقہ میں اسلام کے فروغ سے خائف ہیں۔ اسلام جس نے اسپین کو تہذیب سے آشنا کیا، اسلام جو مشعل ہدایت لے کر مراکش پہنچا اور جس نے دنیا کو اخوت و محبت کا پیغام دیا۔ جنوبی افریقہ کے یورپین اسلام سے غالباً اس وجہ سے خوفزدہ ہیں کہ اس کے پیروکار مسیحا فام نسل کے لوگوں سے مساوات کا مطالبہ کریں گے اگر ایسا ہے تو ان کا خوفزدہ ہونا بجائے۔ اگر اخوت ان کی نظر میں کوئی گناہ ہے اور رنگ دار نسلوں کو برابری کا درجہ دینے سے اگر وہ ڈرتے ہیں تو اسلام سے ان کا خائف ہونا حق بجانب ہے۔"

ہر سال حج کے موقع پر دنیا اسلامی مساوات و محبت کا وہ عظیم الشان منظر دیکھتی ہے سب رنگ، نسل اور منصب کے؛ قیادات یکجہ ختم ہو جاتے ہیں۔ یورپ، افریقہ، ایران، ہندوستان اور چین کے باشندے مکہ میں اس طرح جمع ہوتے ہیں جیسے وہ سب اللہ کے کنبے کے افراد ہوں۔ وہ سب ایک ہی قسم کے لباس پہنتے ہوئے ہوتے ہیں۔ ہر شخص دو بغیر سلی چودروں میں ملبوس ہوتا ہے۔ ایک یا دو اس کی گھر کے گرد لپیٹی ہوئی ہوتی ہے اور دوسری کو وہ اپنے کندھے پر ڈالے ہوئے ہوتا ہے۔ سب کے سر منڈے ہوئے ہوتے ہیں۔ اور کسی نمود و نمائش کے بغیر ان کی زبان پر سر تکلمات جاری ہوتے ہیں "اے خدا میں حاضر ہوں، تیرے حکم کی تعمیل کے لیے میں حاضر ہوں، تو ایک ہے اور میرا کوئی شریک نہیں، میں حاضر ہوں تا ان کے درمیان جھوٹے اور بڑے کافری ظاہر کرنے

والی کوئی چیز باقی نہیں رہتی اور ہر حاجی اسلام کی عظمت کا لافانی نقش لے کر اپنے گھر لوٹتا ہے۔
 پروفیسر ہرگروچ کے الفاظ میں پیغمبر اسلام کی قائم کردہ جمیعت اقوام نے بین الاقوامی اتحاد اور انسانی
 بھائی چارے کے اصولوں کو ایسی آفاقی بنیادوں پر تعمیر کیا ہے جو تمام قوموں کے لیے شعل راہ ہیں۔
 وہ مزید کہتا ہے ”جمیعت اقوام کے تصور کو علمی شکل دینے میں اسلام نے جو کردار ادا کیا ہے
 دنیا کی کوئی قوم اس کی نظیر پیش نہیں کر سکتی“

پیغمبر اسلامؐ نے جمہوری طرز حکومت کو اس کی بہترین شکل میں نافذ کیا۔ خلیفہ عمرؓ، خلیفہ علیؓ (جو
 پیغمبر اسلامؐ کے داماد بھی تھے) خلیفہ منصور عباس جو خلیفہ مامون کے بیٹے تھے اور دوسرے خلفاء اور
 بادشاہوں کو اسلامی عدالتوں میں نام انسانوں کی طرح پیش ہونا پڑا۔ ہم اچھی طرح جانتے ہیں کہ آج بھی
 نام نہاد سفید فام مہذب نسلیں سیاہ فام نیگرو لوگوں کے ساتھ کیسا سلوک کرتی ہیں؟ پھر تصویر مجھنے
 (حضرت) بلال رضی کے مرتبہ وقام کا جو انھیں اب سے چودہ سو سال قبل پیغمبر اسلامؐ کے دور میں ایک حبشی
 غلام ہونے کے باوجود حاصل تھا۔ اسلام کے ابتدائی دور میں مؤذن ہونا باعث اعزاز سمجھا جاتا تھا اور یہ
 اعزاز اسی حبشی غلام کو عطا کیا گیا۔ فتح مکہ کے بعد پیغمبر اسلامؐ نے (حضرت) بلالؓ کو اذان دینے کا
 حکم دیا اور یہ موٹے موٹے ہونٹوں والا سیاہ فام حبشی اذان دینے کے لیے دنیا کے اسلام کی سب
 سے زیادہ مقدس اور تاریخی عمارت کعبہ کی چھت پر چڑھ گیا۔ اسی وقت کچھ مغرور و متکبر عربوں
 نے بڑے دکھ بھرے لہجے میں کہا ”بڑا ہوا اس کا لے حبشی غلام کا جو کعبہ کی چھت پر کھڑا ہو کر
 اذان دے رہا ہے۔“

شاید اسی نسلی تفاخر اور جاہلی پندار کے جواب میں آپؐ نے ایک خطبہ دیا اور ارشاد
 فرمایا ”تمام تعریف اور شکر اللہ کے لیے ہے جس نے ہمیں عہد جاہلیت کی تمام برائیوں اور بے جا
 غرور سے نجات عطا فرمائی۔ اے لوگو! جان لو کہ تمام انسان دو گروہوں میں منقسم ہیں۔
 پرہیزگار اور اللہ سے ڈرنے والے، یہ لوگ اللہ کے نزدیک معزز ہیں۔ دوسرے نافرمان اور
 سرکش، جو اللہ کی نظر میں مقہور و مغضوب ہیں۔ ورنہ تمام انسان آدم کی اولاد ہیں اور آدم کو اللہ نے
 مٹی سے پیدا کیا تھا۔“

بعد میں آپؐ کے ارشادات کی توثیق قرآن نے ان الفاظ میں لی ”اے انسانو! بیشک ہم نے تمہیں
 ایک مرد اور ایک عورت کے جوڑے سے پیدا کیا اور تمہاری قومیں اور قبیلے بنائے تاکہ تم ایک دوسرے
 کو پہچان سکو۔ بلاشبہ اللہ کے نزدیک تم میں سب سے زیادہ افضل وہ ہے جو سب سے زیادہ پرہیزگار
 اور خدا سے ڈرنے والا ہے۔“

پیغمبر اسلامؐ نے ایک ایسا زبردست ذہنی انقلاب برپا کیا کہ اعلیٰ نسب شرفائے عرب نے اسی حبشی غلام سے اپنی بیٹیاں منسوب کرنے کی پیشکش کی۔ خلیفہ ثانی امیر المومنین (حضرت عمرؓ) جنہیں تاریخ میں فاروق اعظم کے نام سے یاد کیا جاتا ہے جب اس حبشی غلام کو دیکھتے تو تعظیماً کھڑے ہو جاتے اور ان الفاظ میں ان کا استقبال کرتے: ”آپ ہیں ہمارے سردار، ہمارے آقا، قرآن اور حضرت محمد (صلی اللہ علیہ وسلم) نے اپنے وقت کے مغرور ترین عربوں میں کتنی عظیم تبدیلی پیدا کر دی تھی۔ اسی بے عظیم جرمن شاعر گوٹے نے قرآن کے بارے میں کہا تھا: ”یہ کتاب ہر دور میں انسانی ذہنوں پر ہونا بے پناہ اثر چھوڑتی رہے گی“ اور غالباً اسی بنا پر جارج برنارڈ شاؤ نے کہا تھا: ”اگر آئندہ سو سال میں کوئی مذہب انگلینڈ ہی نہیں بلکہ یورپ پر حکمرانی کر سکتا ہے تو وہ اسلام ہے“

اسلام کے اسی جمہوری مزاج نے عورت کو مرد کی غلامی سے نجات دلانی بسرچارلس ایڈورڈ ریکبالڈ ہملٹن کہتا ہے: ”اسلام انسان کی فطری معصومیت سے دنیا کو روشناس کرتا ہے۔ اسلام کے مطابق مرد اور عورت کی تخلیق ایک ہی جوہر سے ہوئی ہے، ان میں ایک ہی روح ہے اور انہیں یہی روحانی اور اخلاقی کارنامے انجام دینے کی یکساں صلاحیتیں عطا کی گئی ہیں“ عربوں میں یہ روایت تھی کہ صرف مرد ہی وراثت کا حقدار ہے کیونکہ وقت پر وہی شمشیر کے جوہر دکھا سکتا ہے۔ لیکن انسان نے صنف نازک کے حقوق کا دفاع کیا اور اسے اپنے والدین کی وراثت میں حقدار ٹھہرایا۔ صدیوں پہلے اس نے عورتوں کو جائیداد میں ملکیت کے حقوق دیے۔ بارہ صدیوں بعد انگلینڈ نے جو جمہوریت کا گہوارہ کہلاتا ہے اس اصول کو اپنایا اور ۱۸۸۱ء میں شادی شدہ عورتوں کے حقوق سے متعلق ایک قانون پاس کیا۔ لیکن سینکڑوں سال پہلے پیغمبر اسلامؐ نے اعلان کیا تھا عورتیں مردوں کا نصف ثانی ہیں اور ان کے حقوق کا احترام کیا جانا چاہیے! ”خبردار! عورتوں کے ساتھ انہیں دے دیے گئے حقوق کے مطابق سلوک کیا جائے“

اگرچہ اسلام کا کسی مخصوص سیاسی یا معاشی نظام سے براہ راست تعلق نہیں لیکن جہاں تک انسان کے طرز عمل پر اثر انداز ہونے والے سیاسی اور معاشی معاملات کا تعلق ہے اس نے بالواسطہ طور پر معاشی زندگی کے نیسے کچھ انتہائی اہم اصول وضع کیے ہیں۔ پر فیہمیں سکن کے مطابق اسلام متضاد انتہاؤں کے درمیان توازن قائم کرتا ہے اور اس کی نظر ہمیشہ کردار سازی پر ہوتی ہے جو تہذیب کی بنیاد ہے۔ اس مقصد کے حصول کے لیے اسلام اپنے قانون وراثت اور منظر و لازمی نظام زکوٰۃ کو کام میں لاتا ہے۔ اور اجارہ داری، سود خوری، غیر حاصل شدہ آمدنیوں اور منافعوں کو پہلے ہی متعین کر لینا، منڈیوں پر غاصبانہ قبضے، ذخیرہ اندوزی اور اشیاء کی مصنوعی قلت پیدا کر کے قیمتوں میں اضافہ کرنے جیسی سماج دشمن معاشی سرگرمیوں کو ناجائز قرار دیتا ہے۔ قمار بازی اسلام میں حرام ہے تسلیم گا ہوں، مسجدوں، شفا خانوں کی مالی اعانت کرنا، کنویں کھودنے اور یتیم خانے قائم کرنے کے لیے روپیہ خرچ کرنا اسلام میں دولت کا بہترین مصرف شمار کیا جاتا ہے۔ یتیم خانے پہلی مرتبہ پیغمبر اسلام کی تعلیمات کے زیر اثر وجود میں آئے۔ یتیم خانے اپنے قیام کے لیے آپ کے منوں احسان ہیں جو خود بھی یتیم پیدا ہوئے تھے۔ کارلائل (حضرت محمد (صلی اللہ علیہ وسلم) کے بارے میں کہتا ہے ”یہ کار خیر اس بات کا غماز ہے کہ اس نے زبیر صحرانے اپنے دل میں موجزن انسان دوستی خدا ترسی اور مساوات کے جذبات کو ان کی فہری زبان عطا کی“

ایک مورخ کہتا ہے کہ کسی عظیم انسان کی عظمت متعین کرنے کے تین بیانیے ہیں۔ کیا وہ اپنے معاصرین کی نظر میں ایک کھرے اور اعلیٰ کردار کا مالک تھا؟ کیا وہ اپنے وقت کے مقررہ معیار سے بلند تر تھا؟ کیا وہ ناک دنیا کے لیے اپنے پیچھے ایک لازوال ورثہ چھوڑ کر گیا؟ اس فہرست میں مزید اضافہ کیا جاسکتا ہے لیکن عظمت کی تین کسوٹیوں پر (حضرت محمد کی ذات بر تمام و کمال کھری اترتی ہے۔ موخر اندر کردو خوبیوں سے متعلق

شواہد پہلے ہی پیش کیے جا چکے ہیں۔

عظمت کے تین پیمانوں میں سے پہلا پیمانہ یہ ہے کہ کیا پیغمبر اسلام اپنے معاصرین کی نظر میں ایک بے داغ کردار کے مالک تھے؟

تاریخ گواہ ہے کہ (حضرت) محمد (صلی اللہ علیہ وسلم) کے تمام معاصرین خواہ وہ دوست ہوں یا دشمن، زندگی کے ہر شعبے اور انسانی سرگرمیوں کے ہر میدان میں پیغمبر اسلام کی اعلیٰ خوبیوں، ان کی بے لوث ایمان داری، اخلاقی اوصاف، بے پناہ خلوص اور شہ سے بالاتر امانت و دیانت کے معترف تھے۔ یہاں تک کہ یہودی اور وہ لوگ جو آپ کی دعوت پر ایمان نہیں لائے تھے ذاتی معاملات میں آپ کو ثالث بتاتے تھے کیونکہ وہ آپ کی غیر جانبداری پر کامل یقین رکھتے تھے جن کی آپ کے پیش کردہ دین کو قبول نہ کرنے والے بھی نہیں تھے "اے محمد! ہم تمہیں جھوٹا نہیں سمجھتے لیکن ہم اس کا انکار کرتے ہیں جس نے تم پر کتاب اتاری اور تمہیں رسول بنا کر بھیجا" وہ سمجھتے تھے کہ آپ پر کسی جنابھوت کا اثر ہے۔ آپ کو اس اثر سے بچھڑانے کے لیے وہ تشدد پر آمادہ ہو گئے۔ لیکن ان کے بہترین انسانوں نے دیکھا کہ آپ ایک انوکھی پتھر کے مالک ہیں اور پھر وہ اس بصیرت کو حاصل کرنے کے لیے دوڑ پڑے۔ پیغمبر اسلام کی "اریخ حیات کا ایک اور امتیازی پہلو یہ ہے کہ آپ کے قریب ترین رشتہ دار، آپ کے محبوب حمیرے بھائی اور آپ کے چھوٹی دوست جو آپ کو بہت قریب سے جانتے تھے، آپ کے پیغام کی صداقت کے دل و جان سے معترف تھے اور آپ کے دعویٰ نبوت کو برحق سمجھتے تھے۔ اشریف و ذہین اور تعلیم یافتہ مرد و زن جو آپ کی نئی زندگی سے بخوبی واقف تھے آپ کے کردار میں دھوکا، فریب یا دیوبند کی اغراض کی بالکی سی جھلک بھی دیکھتے یا آپ کی بات پر انہیں یقین کامل نہ ہوتا تو آپ کا اخلاقی نشاۃ ثانیہ، اور روحانی بیداری اور معاشرتی اصلاح کا خواب کبھی شرمندہ تعبیر نہ ہوتا اور آپ کا تعبیر کردہ ڈھانچہ ایک لمحہ میں نہیں ہوس ہو جاتا۔ اس کے برعکس ہم دیکھتے ہیں کہ آپ کے بیروکاروں کی عقیدت کا یہ عالم تھا کہ انھوں نے برطیب خاطر آپ کو اپنا راہ نہ تسلیم کر لیا تھا۔ انھوں نے آپ کی خاطر ہر تکلیف اور خطرہ کا مقابلہ کیا۔ انھوں نے سماجی مقاطعوں سے پیدا شدہ انتہائی جان گسل حکامیت اور ذہنی اذیتوں کے عالم میں حتیٰ کہ موت کے زیر سایہ بھی آپ پر یقین و اعتماد کا اظہار کیا، آپ کے حکامات کی تعمیل کی اور آپ کی تعظیم و تحریم میں فرق نہ آنے دیا۔ کیا یہ سب کچھ ممکن تھا اگر انھیں اسے پہچاننے کی راست راہی پر لگا سماجی مشہد ہوتا؟

اسلام کے ابتدائی دور میں ایمان لانے والوں کی تاریخ کا مطالعہ کیجیے تو آپ کا دل و حشا ہر سانس پر تڑپ اٹھے گا جو ان معصوم مردوں اور عورتوں کے ساتھ روا رکھا گیا۔ ایک بے قصور عورت (حضرت) سیمہ کا جسم ہر جھیاں ارا مار کر ٹھٹھے ٹھٹھے کر دیا گیا۔ عبرت کے لیے (حضرت) یاسرؓ کی ٹانگیں و اذیتوں

سے باندھ کر انھیں مخالف سمتوں میں پانک دیا گیا (حضرت) خباب بن الارتؓ کو دھتکے ہوئے انگاروں پر لٹا دیا گیا اور بے رحم اذیت رساں اپنی مانگیں ان کے سینے پر رکھ کر کھڑا کیا تاکہ وہ اپنی جگہ سے جنبش نہ کر سکیں جس کے نتیجہ میں ان کے جسم کی چربی پگھل کر باہر نکل آئی۔ حضرت، خباب بن ارتؓ کے اعضا کاٹ کر اور ان کے گوشت کے ٹکڑے ٹکڑے کر کے انھیں نہایت سفاکی سے شہید کر دیا گیا۔ اس اذیت رسائی کے دوران جب ان سے پوچھا گیا کہ کیا وہ یہ چاہیں گے کہ ان کی جگہ (حضرت) محمد (صلی اللہ علیہ وسلم) ہوتے جو اس وقت اپنے اہل خاندان کے ساتھ اپنے گھر میں آرام فرما رہے تھے تو اس مظلوم نے براؤ بلند کہا کہ وہ (حضرت) محمد (صلی اللہ علیہ وسلم) کو کاٹنا جیسے جیسی ادنیٰ تکلیف سے بچانے کے لیے خود کو اپنے خاندان اور بچوں کو نیز اپنا سب کچھ بخوشی قربان کرنے کے لیے تیار ہے۔ اس طرح کے متعدد دل گداز واقعات بیان کیے جاسکتے ہیں۔ یہ سب واقعات کیا ظاہر کرتے ہیں؟ آخر کیوں اسلام کے ان بیٹوں اور بیٹیوں نے نہ صرف خود کو ہمت (حضرت) محمد (صلی اللہ علیہ وسلم) سے وابستہ کر دیا تھا بلکہ اپنے جسم اور جان و دل آپ پر نثار کر دیئے تھے؟ کیا یہ حضرت محمد (صلی اللہ علیہ وسلم) کے قریبی پیروکاروں کا بے پناہ جذبہ عقیدت و ایقان نہ تھا؟ کیا یہ واقعات آپ کے اخلاص اور اللہ تعالیٰ کی طرف سے موعظہ مشن کے لیے آپ کی مکمل خود سپردگی کو ظاہر نہیں کرتے؟

ابتدائی دور میں آپ کے گرد جمع ہونے والے کم حیثیت یا معمولی ذہنی سطح کے لوگ نہیں تھے بلکہ مکہ کے بہترین اور شریف ترین مالی و دماغی انسان تھے۔ یہ بلند منہ، عالی منصب، دولت مند اور مہذب اقراد تھے۔ یہ آپ کے وہ قریبی عزیز اور رشتہ دار تھے جو آپ کی گھریلو اور گھر سے باہر کی زندگی سے پوری واقفیت رکھتے تھے۔ انہیں چاروں خلفاء جن کا شمار اپنے وقت کے سربراہ اور درہ اشخاص میں ہوتا تھا، اسی ابتدائی دور میں داخل اسلام ہوئے تھے۔

انسانیکو پیڑیا آف برائیاں کیا ہیں لکھا ہے (حضرت) محمد (صلی اللہ علیہ وسلم) تمام پیغمبروں اور مذہباً شخصیات میں کامیاب ترین انسان تھے۔ لیکن یہ کوئی حادثاتی کامیابی نہیں تھی اور نہ ہی یہ کوئی نعمت غیر مترقبہ تھی۔ یہ اس حقیقت کا اعتراف تھا کہ آپ اپنے معاصرین کی نفی میں ایک سچے اور کھرے انسان تھے، دور یہ کہ آپ ایک قابلِ ستائش اور جامع الصفات شخصیت کے مالک تھے۔

(حضرت) محمد (صلی اللہ علیہ وسلم) کی ہر گز شخصیت کا احاطہ کرنا میرے لیے تقریباً ناممکن ہے۔ میں تو اس کی صرف ایک جھلک دیکھ سکتا ہوں۔ آپ کی شخصیت کے کتنے دل آویز اور مختلف النوع مظاہر ہیں! (حضرت) محمد (صلی اللہ علیہ وسلم) بحیثیت سپہ سالار، بحیثیت حکمران، بحیثیت جنگ آرا، بحیثیت تاجر، بحیثیت معلم، بحیثیت فلسفی، بحیثیت سیاست دان، بحیثیت خطیب، بحیثیت یمینوں کے مرہی، بحیثیت غلاموں کے محافظ، بحیثیت عورتوں کے نجات دہندہ، بحیثیت منصف اور بحیثیت خدا رسیدہ انسان اور ان تمام شاندار کرداروں اور انسانی سرگرمیوں کے ان تمام شعبوں میں آپ قابل رشک شخصیت کے مالک تھے۔

قیمی انتہائی کس میرسی اور بے چارگی کا دوسرا نام ہے اور اس زمین پر آپ کی زندگی کا آغاز اسی حالت میں ہوا۔ شہنشاہیت ماضی طاقت کا نقطہ عروج ہے اور آپ کی زندگی اسی حیثیت میں اختتام کو پہنچی۔ ایک یتیم بچے اور ستم رسیدہ مہاجر سے لے کر ایک پوری قوم کے دنیاوی اور روحانی پیشوا اور اس کی قسمت کا مالک ہونے کے حیثیت تک پہنچتے ہیں۔ آپ کو جن آزمائشوں، تحریکوں، تغیرات و انقلابات، اٹھ ہیروں، اجالوں، نجات و عظمت اور شہید و فرار سے گزرنا پڑا۔ آپ نے ان سب سے کامیابی کے ساتھ عہدہ برآ ہوئے اور زندگی کے ہر میدان میں آپ ایک مثالی انسان ثابت ہوئے۔ آپ کے کارنامے زندگی کے کسی ایک خاص پہلو تک محدود نہیں بلکہ تمام شعبہ ہائے حیات پر محیط ہیں۔

اگر عظمت کا دار کسی ایسی قوم کی تطہیر میں پوشیدہ ہے جو سرتاپا وحشت و بربریت کا شکار اور اخلاقی تاریکیوں میں ڈوبی ہوئی ہو تو وہ شخصیت جس نے عربوں جیسی انتہائی پستیوں میں گری ہوئی قوم کو غرہ بدل کر رکھ دیا، اسے عظمت و شائستگی کے اعلیٰ مقام پر پہنچایا اور علم و تہذیب کا مشعل بردار بنایا

برعکاس سے غلط فہمی پڑتی ہے۔ اگر کسی معاشرہ کے متقدم عناصر کے درمیان یہ محبت، امن و یکجہتی نہ ہو، تو ان کی عظمت کی نشانی ہے تو یہ اشیاء بیغیر حیران کنے سے ہیں آتا ہے۔ اگر توہمات کے کفار، بد اخلاق، منافقین، گرفتار لوگوں کی اصلاح کا نام عظمت ہے تو بغیر اسلام نے ہزار ہا انسانوں کو جو یہ سبلی اور بے مبادیوں سے نجات دلائی، اگر عظمت کا تصور اعلیٰ اخلاق کا مظہر ہونے سے وابستہ ہے تو حضرت محمد (صلی اللہ علیہ وسلم) کو ان کے دوست اور دشمن "ایمان" اور "صادق" کہہ کر پکارتے تھے۔ اگر ایک فاتح کو عظیم انسان کہا جا سکتا ہے تو ہمارے سامنے ایک ایسی شخصیت آتی ہے جس نے اپنی زندگی کا آغاز ایک بے سہارا یتیم اور معمولی انسان کی حیثیت سے کیا اور بالآخر عرب و عجم کی تاجدار کہلائی جس کا مقام قیصر و کسریٰ سے کسی طرح کم نہ تھا۔ اس نے ایک ایسی مملکت کی بنیاد ڈالی جو چودہ سو (اب پندرہ سو) سال سے اب تک چلی آ رہی ہے۔ اگر کسی رہ نمائے اس کے پیروکاروں کی عقیدہ تندی عظمت کا پیمانہ ہے تو دنیا کے گوشہ گوشہ میں بسنے والے کروڑوں انسانوں کی روتوں کو (حضرت محمد (صلی اللہ علیہ وسلم) کا نام ایک سحر انگیز کیفیت سے سرشار کیے ہوئے ہے۔

حالا اگر آپ نے ایٹھ، روم، فارس، ہندیا میں کی دانش گاہوں میں فلسفہ کی باقاعدہ تعلیم حاصل نہیں کی تھی پھر بھی آپ انسانیت کو لافانی اہمیت کی حامل عظیم ترین صداقتوں سے آگاہ کر سکتے تھے۔ اگرچہ آپ امتی تھے تاہم آپ کی تقریر اتنی شمسہ ورفہ ہوتی تھی کہ سننے والوں کی آنکھوں میں خوشی کے آنسو آجاتے تھے یتیم اور دنیوی و سائل سے محروم ہونے کے باوجود آپ سب کی آنکھوں کا تارا تھے۔ آپ کسی طبری اکیڈمی کے تربیت یافتہ نہ تھے لیکن آپ نے سخت مشکلات کے بالمقابل بڑی ذہانت سے اپنی فوجوں کو منظم کیا اور محض اخلاقی و روحانی طاقت کے بن بوتے پر فتوحات حاصل کیں۔ دنیا میں لوگوں کو اخلاقی تعلیم دینے کا ہنر جاننے والے خدا، اصلاحتوں کے حامل افراد شاذ و نادر ہی ہوتے ہیں۔ دسکرطیس (DES CARTES) نے ایک مکمل معلم اخلاق کو نایاب ترین انسان قرار دیا ہے۔ ہٹلر نے اپنی مین کامپ (MIN KAMP) میں اسی قسم کے خیالات کا اظہار کیا ہے۔ وہ کہتا ہے ایک نظریاتی انسان شاذ و نادر ہی عظیم قائم ہوتا ہے۔ اس کے بالمقابل ایک تحرکی انسان میں قائم انداز صلاحیتیں زیادہ ہوتی ہیں۔ وہ ہمیشہ ایک بہتر قائم ثابت ہوگا۔ کیونکہ قیادت کا مطلب ہے عوام میں عمل کی تحریک پیدا کرنا۔ قائم انداز صلاحیت کا فکر انگریزی سے کوئی تعلق نہیں۔ لیکن وہ مزید کہتا ہے: "لیکن اس دنیا میں کسی شخص کا بیک وقت نظریہ پسند، نظم اور قائم ہونا ایک بے نظیر منظر ہوتا ہے اور اسی میں عظمت کا راز نہاں ہے؟" بیغیر اسلام کے پیکر میں یہ عظیم المثال منظر مجسم ہو گیا تھا۔

یوسر محمد اسمتہ آپ کے متعلق اس سے بھی زیادہ وقیع خیالات کا ان الفاظ میں اظہار کرتا ہے: "آپ

بیک، فوس فرازا ہو، بھرا، جانی پیشوا بھی آپ کی ذات میں قصور ہو پھر بھرا گئے تھے آپ پوچھ لکھیں، پوپ کے عقیدے اور آپ کے عقیدے میں کیا فرق ہے؟ کسی کے پاس مذکورہ باقاعدہ فوج تھی نہ ہی فضا، نہ محلات تھے نہ کوئی مستقل ذریعہ آمدنی، اگر کوئی شخص یہ دعویٰ کر سکتا ہے کہ اس نے صرف روحانی طاقت کے بل پر حکمرانی کی ہے تو وہ (حضرت) محمد صلی اللہ علیہ وسلم کی ذات ہے کیونکہ آپ کے اقتدار کے پس پشت اس کے باقی لوازمات کا روبرو نہیں تھے۔ آپ طاقت کے مادی مظاہر سے بے نیاز تھے۔ آپ کی نجی زندگی کی سادگی آپ کی عوامی زندگی میں جلوہ گر تھی،

فتح مکہ کے بعد دس ہزار مربع میل سے بھی زیادہ زمین آپ کے قدموں سے تھی۔ عرب کے لیے تاج بادشاہ ہوتے ہوئے بھی آپ اپنے جوتے خود کاٹتے تھے، اپنے کپڑوں میں خود پیوند لگاتے تھے، بکریوں کا دودھ اپنے ہاتھوں سے دیتے تھے، گھر میں خود جھاڑو لگاتے تھے، چولہا جلاتے تھے، اور ادنیٰ سے ادنیٰ گھریلو کام خود انجام دیتے تھے۔ پورا مدینہ شہر جہاں آپ قیام پذیر تھے۔ آپ کی زندگی کے آخری ایام میں دولت مند ہو گیا تھا، ہر جگہ سونے اور چاندی کی ریل پیل تھی، لیکن دولت کی فراوانی کے اس دور میں بھی شہنشاہ عرب کے گھر میں کئی کئی دن تک چولہا نہیں جلتا تھا اور آپ پانی اور مہجوروں پر گزارا کرتے تھے۔ آپ کے اہل بیت کئی کئی رات متواتر فاقے کرتے کیونکہ انھیں شام کا کھانا بستر نہیں ہوتا تھا۔ آپ دن بھر کی تھکاوٹ والی مصروفیت کے بعد کسی نرم بستر پر آرام نہیں کرتے تھے۔ کھجور کی چٹائی آپ کا بچھنا ہوتی تھی۔ آپ کی راتیں عبادت میں گذرتی تھیں۔ اور آپ اپنے رب سے زور و کر دہائیں مانگتے تھے کہ وہ آپ کو اپنے قرائض ادا کرنے کی طاقت عطا فرمائے۔ کہا جاتا ہے کہ شدت گریہ سے آپ کی آواز زندہ جاتی تھی اور ایسا لگتا تھا جیسے کوئی دیگی آگ پر رکھی ہو اور اس میں گھدا پڑنے لگا ہو۔ آپ کے وصال کے دن آپ کا کل سرمایہ چند سکہ تھے جن میں سے کچھ قرض کی ادائیگی میں کام آئے اور باقی سستی لوگوں میں تقسیم کر دیئے گئے، جن کپڑوں میں آپ نے زندگی کا آخری سانس لیا ان میں کئی پیوند لگے ہوئے تھے۔ وہ گھر جس سے پوری دنیا میں ہدایت کا نور پھیلا اندھیرے میں ڈوبا ہوا تھا کیونکہ دیا جلانے کے لیے تیل نہیں تھا۔

حالات میں تبدیلی آئی، لیکن اللہ کے رسول میں نہیں، فتح و شکست، حاکمی و محکومی، امیری و ناداری، غرضیکہ ہر حالت میں آپ نے ایک ہی کردار کا مظاہرہ کیا، خدا کے قانون اور مشیت کی طرح اس کے رسولوں میں بھی تبدیلی نہیں آیا کرتی۔

جیسا کہ کہا گیا ہے ایک ایماندار انسان خدا کی شاہکار تخلیق ہوتا ہے اور (حضرت) محمد (صلی اللہ علیہ وسلم) ایک ایماندار انسان سے بھی سوا تھے۔ انسان دوستی آپ کے رگ و پے میں بسی تھی۔ انسانی ہمدردی اور محبت آپ کی روح کا نغمہ تھی، آپ کی زندگی کا مقصود و منہی تھا۔ انسانوں کی خدمت کرنا، ان کا کردار بلند کرنا، ان کے قلوب کا تزکیہ و تطہیر کرنا، مختصر یہ کہ انسانوں کو انسان بنانا، انسانیت کی فلاح اور بہبود کی فکر، آپ کے قول و فعل کی واحد محرک اور رہنما تھی۔

آپ انتہائی بے غرض اور نام و نمود سے دور رہنے والے تھے۔ آپ خود کو اللہ کا بندہ اور اس کا رسول سمجھتے تھے۔ آپ پہلے اللہ کے بندے اور پھر اس کے رسول تھے۔ دنیا کے ہر حصہ میں آنے والے بیشمار معلوم و نامعلوم نبیوں اور پیغمبروں میں سے ایک۔ اگر کوئی شخص آپ کی ان دلوں جیشیتوں میں سے ایک پر بھی ایمان نہیں رکھتا وہ مسلمان نہیں۔ یہ تمام مسلمانوں کا بنیادی عقیدہ ہے۔

مغرب کے ایک مصنف کی رائے میں حالات اور آپ کے پیروکاروں کی آپ سے بے پناہ عقیدت کو نظر میں رکھتے ہوئے (حضرت) محمد (صلی اللہ علیہ وسلم) کی شخصیت کا اعجاز یہ ہے کہ آپ نے کبھی دعویٰ نہیں کیا کہ آپ کو معجزے دکھانے پر قدرت ہے۔ آپ نے معجزے دکھائے ضرور لیکن اپنے عقیدے کی تشریح کے لئے نہیں۔ آپ ان معجزوں کو خدا کی حکمت و مشیت قرار دیتے تھے۔ آپ صاف الفاظ میں کہا کرتے تھے کہ آپ بھی

دو عمر سے عام انسانوں کی طرح ایک انسان ہیں۔ نیز یہ کہ آپ دین اور دنیا کے خزانوں کے مالک نہیں ہیں۔ اور نہ آپ متقبس کے بطن میں پوشیدہ نازوں سے آگاہ ہونے کا دعویٰ کرتے تھے۔ یہ سب کچھ آپ نے اس دور میں کہا جب کسی بھی درویش کے لیے کرشمے دکھانا معمولی بات تھی اور جب کہ نبی و عجم کا پورا اتواں غیبی اور غیر فطری طاقتوں پر ایمان کی بدعتیگی میں ڈوبا ہوا تھا۔

آپ نے اپنے پروکاروں کو فطرت اور اس کے قوانین کی طرف متوجہ کیا تاکہ وہ خدا کی عظمت کے قائل ہو سکیں۔ قرآن میں آتا ہے: ”ہم نے آسمانوں اور زمین کو اور جو کچھ ان کے درمیان ہے کھیل میں نہیں بنایا۔ اس نے جو کچھ پیدا کیا وہ حق پر پیدا کیا ہے۔ لیکن زیادہ تر لوگ جانتے نہیں“ دنیا فریب نظر نہیں ہے اور نہ ہی اسے بے قصد بنایا گیا ہے اسے تو حق پر پیدا کیا گیا ہے۔ قرآن میں فطرت کا بغور مشاہدہ کرنے کی دعوت دینے والی آیات کی تعداد نماز، روزے اور حج وغیرہ سے متعلق آیات کی مجموعی تعداد سے کہیں زیادہ ہے۔ ان آیات کے زیر اثر مسلمانوں نے فطرت کا قریب مطالعہ مشاہدہ کرنا شروع کیا اور نتیجہً ان میں مشاہدہ اور تجربہ کرنے کا سائنٹیفک مزاج پیدا ہوا جو اس وقت یونانیوں میں بھی مفقود تھا۔ جب کہ ایک مسلم ماہر نباتات ابن بطار نے دنیا کے گوشے گوشے سے پودے جمع کر کے علم نباتات پر قلم اٹھایا جسے میئر نے (GLASCHER BOTANIK) میں ایک ضخیم کاوش قرار دیا۔ جب کہ البیرونی معدنیات کے مختلف النوع نمونے اکٹھے کرنے کے لیے چالیس سال تک سفر کرتا رہا اور مسلمان ماہرین نجوم باہر سال سے زائد مدت تک مشاہدات میں مصروف رہے۔ ارسطو نے ایک بھی تجربہ کیے بغیر ظہر طبعیات پر خام فرسائی کی اور تاریخ طبعیات لکھتے وقت اس کی لاپرواہی کا یہ حال ہے کہ اس نے یہ تو لکھ دیا کہ انسانوں کے دانت جانوروں سے زیادہ ہوتے ہیں لیکن اس کی تصدیق کرنے کی زحمت گوارا نہیں کی حالانکہ یہ کوئی مشکل کام نہیں تھا۔ گیلن نے جسے علم جرحہا پر عبور حاصل تھا، بتایا کہ انسان کے نعلے جڑے میں دو ہڈیاں ہوتی ہیں اور دنیا اس بیان کو صدیوں تک بے چون و چرا صحیح تسلیم کرتی رہی تاہم عبداللطیف نے ایک انسانی ڈھانچے کا معائنہ کر کے اصل حقیقت کو بے نقاب کر دیا۔ رابرٹ بریفالٹ اپنی کتاب تعمیر انسانیت (THE MAKING OF HUMANITY) میں لکھتا ہے: ”ہماری سائنس صرف چونکا دینے والی ایجادات یا انقلاب آفریں نظریات ہی کے لیے عربوں کی ممنون احسان نہیں بلکہ سائنس اس سے بھی بڑی بات کے لیے عرب ثقافت کی مرغوب منت ہے اور وہ ہے خود سائنس کا وجود“ یہی منصف مزید لکھتا ہے: ”یونانیوں نے سائنسی نظریات کو منضبط، منظم اور عام ضروریہ لیکن تحقیق و تفتیش کا صبر آزما کام، مثبت حقائق کی ذخیرہ کاری، سائنس کا دقیق سلوب، تفصیلی اور وسیع مشاہدہ، تجربات پر مبنی تحقیق و تفحص یونانی مزاج کے لیے لطیفی اجنبی تھے۔ آج یہ کہا جاتا ہے کہ سائنس کا ظہور یورپ میں ہوا اور یہ کہ اہل یونان سائنس کے جدید طریقہ کار یعنی تجربہ، مشاہدہ، مساحت اور علم الحساب کی ترقی یافتہ شکل سے بالبد تھے۔ درآن حالیکہ اس سائنٹیفک مزاج اور اسلوب سے یورپ کو متعارف کرانے والے عرب تھے“

یہ (حضرت، محمد (صلی اللہ علیہ وسلم) کا عملی کردار ہی تو تھا جس نے علمی مزاج کو جنم دیا اور جس نے عام انسانی کاوشوں اور نام نہاد دنیاوی معاملات کو عزت و حرمت عطا کی۔ قرآن کہتا ہے کہ خدا نے انسان کو اپنی بندگی کے لیے پیدا کیا ہے۔ لیکن بندگی کا لفظ یہاں ایک مختلف اور وسیع مفہوم رکھتا ہے۔ خدا کی بندگی صرف عبادت تک محدود نہیں ہے بلکہ بروہ کام جو اللہ کی رضا حاصل کرنے اور انسانیت کی فلاح کے لیے کیا جائے اس زمرہ میں آتا ہے۔

اسلام نے زندگی اور اس سے متعلق تمام افعال و اعمال کو قابل بحکم قرار دیا ہے بشرطیکہ وہ ایماندار کا انصاف اور صدق نیت سے کیے جائیں۔ اسلام نے مقدس و غیر مقدس کے درمیان چلے آ رہے امتیاز کو ختم کیا۔ قرآن کہتا ہے اگر تم حلال چیزیں کھاتے ہو اور خدا کا شکر بجالاتے ہو تو یہ بھی عبادت ہے۔ آں حضور کا ارشاد ہے کہ اگر کوئی شوہر اپنی بیوی کے منہ میں اپنے ہاتھ سے نوالہ رکھتا ہے تو یہ بھی نیکی ہے، اللہ اس کا اجر دے گا۔ حدیث نبوی ہے کہ جو شخص اپنی دلی خواہشات کی تکیل کرتا ہے اسے اللہ جزا دے گا، بشرطیکہ اختیار کردہ طریقے جائز ہوں۔ ایک شخص جو آپ کا ارشاد سن رہا تھا حیرت سے پکارا اٹھا "اے اللہ کے رسول! ایسا شخص جو اپنے جذبات کی تسکین کرتا ہے، وہ تو اپنے نفس کی خواہشوں کو پورا کرتا ہے۔" آپ نے فی الفور جواب دیا "اگر وہ اپنی خواہشات کی تسکین کے لیے ناجائز طریقے استعمال کرتا تو کیا اسے اس کی سزا ملتی، پھر اسے صبح راستہ اختیار کرنے پر اجڑ کیوں نہیں ملے گا؟"

مذہب کے اس نئے تصور نے کہ انسان کو اپنی زندگی بہتر بنانے کے لیے جدوجہد کرنی چاہیے اور اس کی توجہ صرف غیر دنیوی معاملات پر ہی مرکوز نہیں ہونی چاہیے اخلاقی قدروں کو ایک نیا رخ دیا۔ اس تصور کا عام انسانوں کے ذہنوں اور ان کے روزمرہ کے معاملات پر لافانی نقش چھوڑا، ان کے

حقوق و فرائض کے نظریات میں یا قاعدگی پیدا کرنا اور اس کا عالموں اور جاہلوں کے لیے یکساں طور پر قابل قبول اور قابل عمل بنونا، پیغمبر اسلام کی تعلیمات کی بنیادی خصوصیات ہیں۔

لیکن یہ بات بطور خاص ذہن میں رہنی چاہیے کہ اسلام میں اچھے سے اچھے عمل پر عقیدہ کو قربان نہیں کیا جاسکتا۔ دنیا میں مختلف مکاتیب فکر ہیں۔ اگر ایک محکب فکر عقیدہ کو عمل پر فوقیت دیتا ہے تو دوسرے محکب فکر میں محنت عقیدہ پر حسن عمل کو ترجیح دی جاتی ہے۔ اسلام کی بنیاد صحیح عقیدہ اور عمل صالح پر ہے۔ اسلام میں ذرائع بھی اتنے ہی اہم ہیں جتنا کہ مقاصد اور مقاصد کی بھی وہی اہمیت ہے جو ذرائع کی۔ یہ تو ایک ناسیاتی اکائی کی مانند ہیں۔ ان کی زندگی اور نشو و نما کا راز باہم مربوط رہنے میں پنہاں ہے اگر یہ ایک دوسرے سے الگ ہو جائیں تو فنا ہو جائیں گے۔ اسلام میں عقیدہ کو عمل سے الگ نہیں کیا جاسکتا۔ صحیح علم کو صحیح اعمال کی شکل دے کر صحیح نتائج حاصل کئے جاسکتے ہیں۔ جو خود ابراہیم لائے اور جنھوں نے عمل صالح کے صرف وہی جنت میں داخل ہوں گے، قرآن میں یہ الفاظ جگہ جگہ وارد ہوئے ہیں اور حکم و بیش پچاس مرتبہ ان کا اعادہ کیا گیا ہے۔ اسلام میں غور و فکر کی حوصلہ افزائی کی گئی ہے لیکن محض غور و فکر ہی مقصود نہیں۔ عمل سے عاری ایمان کا اسلام میں کوئی مقام نہیں ہے۔ قانون الہی ایک عملی قانون ہے نظریاتی یا تصوراتی نہیں۔ یہ انسانوں کے لیے دائمی ارتقا کا راستہ دکھاتا ہے جو انھیں علم سے عمل اور عمل سے طہانیت کی طرف لے جاتا ہے۔

لیکن وہ صحیح عقیدہ کیا ہے جو انسان کو صحیح عمل کی راہ سے طہانیت کی منزل تک لے جاتا ہے وہ ہے اسلام کا بنیادی اصول خدا کی وحدانیت یا توحید۔ اسلام میں تمام افکار و اعمال کا محور یہ کلمہ ہے کہ خدا نے واحد کے سوا کوئی معبود نہیں۔ وہ اپنی ذات اور صفات میں یکتا اور بے مثل ہے۔

جہاں تک خدا کی صفات کا تعلق ہے اس سلسلہ میں بھی اسلام کا تذکرہ بالاسنہری اصول کار فرما ہے۔ اگر یہ ایک طرف خدا کی ذات کو تمام صفات سے عاری قرار نہیں دیتا تو دوسری طرف اس کو مادی صفات سے متصف کرنے کے نظریہ کو بھی باطل ٹھہراتا ہے۔ ایک طرف قرآن یہ کہتا ہے کہ اس جیسا کوئی دوسرا نہیں تو دوسری طرف یہ بھی کہتا ہے کہ وہ دیکھتا، سنتا اور جانتا ہے۔ وہ ایسا حاکم اعلیٰ ہے کہ جس سے کوئی باغی یا غلطی سرزد نہیں ہو سکتی اور اس کی حاکمیت کی بنیاد انصاف اور مساوات پر ہے۔ وہ ارحم الراحمین ہے۔ وہ رب العالمین ہے۔ اسلام صرف اقاراری پہلو ہی پیش کر دینے کو کافی نہیں سمجھتا بلکہ انکاری رخ بھی سامنے لاتا ہے جو اس کی نمایاں خصوصیت ہے وہ یہ کہ اس کے سوا کوئی دوسرا رب ہو ہی نہیں سکتا۔ وہ ٹوٹے دلوں کا جوڑنے والا ہے۔ اس کے علاوہ شکستہ دلوں کا کوئی یار و مددگار نہیں۔ وہ ہر نقصان کی تلافی کرنے والا ہے۔ اس ایک خدا کے سوا کوئی دوسرا معبود نہیں۔ وہ بے نیاز ہے۔ وہ جسوں کا بنانے والا اور

روحوں کی تخلیق کرنے والا ہے۔ دو قبائط کے دار کا مالک ہے۔ مختصر یہ کہ قرآن کے احکام میں اللہ تعالیٰ تمام اعلیٰ ترین صفات کا مالک ہے۔۔۔

انسان اور کائنات کے رشتہ کو قرآن ان الفاظ میں بیان کرتا ہے: "خدا نے جو کچھ اس زمین پر اور کائنات میں ہے تمھارے لیے مسخر کر دیا ہے۔ کائنات پر تمھاری حکمرانی ہے۔ تاہم خدا کے بارے میں قرآن کہتا ہے: "اے لوگو! خدا نے تمھاری تخلیق بہترین تقویم سے کی ہے۔ زندگی اور موت پیدا کی یہ دیکھنے کے لیے کہ کس کے اعمال صحیح ہیں اور کون راہ راست سے ہٹ چکا ہے۔"

محسوس حقائق پر غور و غماز کرنے کے باوجود انسان کچھ مخصوص حالات کی پیداوار ہوتا ہے اور کچھ ایسے حالات میں زندگی بسر کرتا ہے جو اس کے اختیار سے باہر ہوتے ہیں۔ اس کے متعلق خدا کا فرمان ہے کہ میں انسان کو ایسے حالات میں پیدا کرتا ہوں جو میرے نزدیک اس کے لیے انتہائی مناسب ہوتے ہیں۔ ان آفاقی منصوبوں کو ناپاکی انسان پوری طرح نہیں سمجھ سکتا۔ لیکن میں تمھیں آوازوں کا خوشحالی اور بد حالی میں، صحت اور بیمار میں، عروج اور زوال میں، میری آرزو و نفس کے طریقے ہر انسان اور ہر وقت کے لیے مختلف ہیں۔ مصیبت کے وقت ایسے نہ ہو اور ناجائز ذرائع استعمال مت کرو۔ یہ ایک عارضی صورت حال ہے۔ خوشحالی میں نہ کو فراموش کر دو خدا کی نعمتیں تو دائمات کی طرح ہیں۔ فرمایا سلسل آرائش میں مینہ اور بھیسے بے پناہ چھڑی امتحان کی ہے۔ زندگی تو مکمل تسلیم نہ کرنا۔ جو سپردگی و جان نثاری کا نام ہے۔ جیسا ہے تو اس کی ہدایت کے مطابق چلو اور مرنا ہے تو اس نہ مارتا میں مرو۔ آپ اسے تقدیر پرستی تو کہہ سکتے ہیں لیکن یہ تقدیر پرستی تو ایک ایسی بات آفریں سنی دہم کا نام ہے جو آپ کو ہر لمحہ خبردار و ہوشیار رکھتی ہے۔ اس ارضی اور دنیوی زندگی کو انسانی وجود کی آخری منزل نہ سمجھو۔ موت کے بعد ایک دوسری دنیا ہے جو ہمیشہ ہمیشہ بننے والی ہے۔ حیات بعد موت ہی تو زندگی کے دائرہ سرپرستہ کو آشکار کرنے والی ہے۔

زندگی کا ہر عمل خواہ وہ کتنا ہی معمولی کیوں نہ ہو درپا اثرات کا حامل ہوتا ہے۔ یہ تمھارے اعمال اور میں درج کر لیا جاتا ہے۔ خدا کی کچھ حکمتوں کو تو تم سمجھتے ہو لیکن اس کی بیشتر حکمتیں تمھیں معلوم نہیں ہیں۔ دنیا میں جو چیزیں تم سے چھپی ہوئی ہیں دوسری دنیا میں ان پر سے پردہ اٹھا دیا جائے گا اور انھیں سب کچھ صاف صاف دکھانا چاہئے گا۔ متقی اور پرہیزگار لوگوں کو خدا کی ایسی نعمتیں حاصل ہوں گی۔ جو ان کی آنکھوں نے نہ سمجھی دیکھی ہوں گی، ان کے کانوں نے نہ سمجھی سنی ہوں گی اور جن کا انھوں نے کبھی تصور بھی نہ کیا ہوگا۔ ان کے دیہات میں اضافہ ہوتا جائے گا یہاں تک کہ وہ ارتقاء کے روحانی کے بلند سے بلند تر مراتب کو پہنچ جائیں گے۔ جنہوں نے اس زندگی میں اللہ کی خوشنودی حاصل کرنے کا

واقعہ گنوار ہے۔ انھیں قانونِ مکیات کے تحت اپنے کیے کی سزا بھگتنی پڑے گی اور انھیں اس روحانی بیوی سے نجات دلانے کے لیے ایک سخت طریقہ علاج اختیار کیا جائے گا۔ خبردار کہ یہ بہت دردناک عذاب ہوگا۔ جسمانی عقیدت تو قابلِ برداشت ہوتی ہے لیکن روحانی اذیت جہنم سے کم نہیں ہوتی، اسے برداشت کرنا ناممکن ہے۔ لہذا اس زندگی میں ان نفسانی خواہشات سے جنگ کرتے رہو جو تمہیں مگر ابھی اور معصیت کی طرف لے جانے والی ہیں۔ اس سے انکسار حاصل کر کے کچھ اور انیمیر اور اس کی احتسابی قوت بیدار ہو جائے اور تمہارے دل میں اعلیٰ اخلاقی اوصاف حاصل کرنے کی تڑپ پیدا ہو جائے اور تم مرکبشی و نا فرمانی کا راستہ چھوڑ دو۔ تب روحانی سکون اور اطمینان قلب کی آخری منزل پر پہنچ جاؤ گے یعنی رضائے الہی کے حصول کی منزل اور تمہاری تمام خوشیوں کا مقصد صرف خدا کے واحد کی خوشنودی حاصل کرنا ہوگا۔ اس منزل میں روح کے بھٹکنے کا امکان نہیں رہتا۔ مذہب کشمکش اور آویزش کا مرحلہ گزر چکا ہوتا ہے، حق کی فتح ہوتی ہے اور باطل تہیہ ڈال دیتا ہے۔ تمام الجھنوں کا خاتمہ ہو جاتا ہے۔ ذہنی خلغشار سے نجات مل جاتی ہے۔ تب تمہارے دل میں ہمہ تن راضی برضا رہنے اور خود کو مکمل طور پر اللہ کی مرضی کے حوالہ کر دینے کی حیثیت پیدا ہوگی۔ تمہاری تمام شخصی طاقتیں بروئے کار ہوں گی اور تمہاری روح کو مکمل طمانیت حاصل ہوگی۔ پھر خدا تم سے مخاطب ہو کر خیمے کا اسی مطہرین روح ایچھے خدا کی مکمل رضا حاصل ہوئی، اپنے رب کی طرف لوٹ چل، وہ تجھ سے راضی ہوا اور تو اس سے۔ تو میرے نیک بندوں میں شامل ہو جا اور میری جنت میں داخل ہو جا۔ یہ ہے اسلام کی نظر میں انسان کا منشاء مقصود۔ ایک طرف وہ تسخیر کائنات کے لیے مصروف جہد عمل ہے اور دوسری طرف اس کی روح اللہ کی رضا میں ابدی سکون تلاش کرتی ہے۔ صرف اس کا اثر اس سے راضی ہوگا بلکہ وہ بھی اپنے اللہ سے راضی ہوگا۔ انجام کار اسے ملے گی قناعت و مکمل قناعت، طمانیت اور مکمل طمانیت، سکون اور مکمل سکون، اس منزل میں عشقِ خدا اس کی روحانی غذا ہوگی، اور وہ سرچشمہ حیات سے جی بھر کر اپنی پیاس بجھائے گا۔ پھر وہ کسی غم سے مایوس اور کسی خوشی میں جانے سے باہر نہیں ہوگا۔

تھامس کارلائل اس فلسفہ حیات سے متاثر ہو کر اپنے جذبات کا اظہار ان الفاظ میں کرتا ہے۔ اسلام کا مطالبہ یہی تو ہے کہ ہمیں خود کو خدا کے سپرد کر دینا چاہیے۔ ہماری تمام قوتوں کا سرچشمہ خدا کے لیے ہماری مکمل خود سپردگی ہے۔ وہ جو کچھ ہمارے لیے کرتا ہے اور جو چیز بھی اس کی طرف سے بھیجی جاتی ہے خواہ وہ موت ہی کیوں نہ ہو یا اس سے بھی بدتر کوئی چیز اس میں ہمارے